

विधान सभा प्रश्न

विभाग का नाम	:	कार्मिक
प्रश्न संख्या तारांकित	:	5216
उत्तर की तिथि	:	10.08.2022
विषय	:	ई0डब्ल्यू0एस0 आरक्षण
प्रश्नकर्ता का नाम	:	श्री पवन कुमार काजल (कांगड़ा)
सम्बन्धित मन्त्री	:	मुख्य मन्त्री

प्रश्न

क्या मुख्य मन्त्री बतलाने की कृपा करेंगे कि यह सत्य है कि 11 जून, 2019 को प्रदेश सरकार ने ई0डब्ल्यू0एस0 के लिए प्रदेश में श्रेणी-I से श्रेणी-IV तक आरक्षण देने की अधिसूचना जारी की तथा अधिसूचना के प्वाइंट नंबर 5.3 में ही स्पष्ट कर दिया गया कि ई0डब्ल्यू0एस0 की बैकलॉग नहीं रखी जाएगी; यदि हां, तो क्या यह भी सत्य है कि निदेशक पशुपालन विभाग ने 14 जुलाई, 2022 को जो ई0डब्ल्यू0एस0 की 18 वेटेरिनरी फार्मासिस्टों की रिक्तियों का बैकलॉग दर्शा कर विज्ञापन दिया है, वह किस नियम के तहत दिया गया है; ब्यौरा दें?

उत्तर

सूचना सभा पटल पर रख दी गई है।

श्री पवन कुमार काजल (कांगड़ा) द्वारा ई0डब्ल्यू0एस0 आरक्षण बारे पूछे गए तारांकित प्रश्न संख्या-5216 जो कि उत्तर हेतु दिनांक 10.08.2022 को निश्चित हुआ है, का उत्तर।

जी हाँ। प्रदेश सरकार द्वारा दिनांक 11 जून, 2019 को ई0डब्ल्यू0एस0 श्रेणी को प्रदेश में श्रेणी- I से श्रेणी- IV तक आरक्षण देने बारे दिशानिर्देश जारी किए गए हैं तथा इन दिशानिर्देशों के पैरा संख्या 5.3 में स्पष्ट किया गया है कि ई0डब्ल्यू0एस0 की बैकलॉग नहीं रखी जाएगी और ऐसी रिक्तियों को अगले भर्ती वर्ष के लिए अग्रेषित नहीं किया जाएगा।

प्रदेश सरकार ने दिनांक 17.03.2022 को पशुपालन विभाग में पशु औषधियोजक (वेटरिनरी फार्मासिस्ट) के रिक्त पदों को बैचवाईज़ आधार पर भरने का अनुमोदन दिया था। जिसके फलस्वरूप पशुपालन विभाग द्वारा पशु औषधियोजक के 221 पद बैचवाईज़ आधार पर विभाग में कार्यरत ग्राम पंचायत पशु चिकित्सा सहायक में से भरने हेतु काउंसलिंग रखी गई थी। उपरोक्त 221 पदों में से 21 पद ई0डब्ल्यू0एस0 श्रेणी के लिए आरक्षित थे और काउंसलिंग में ई0डब्ल्यू0एस0 श्रेणी के 3 उम्मीदवार ही उपस्थित हुए तथा 18 पद रिक्त रह गए थे। दिनांक 11.06.2019 को जारी निर्देशों के पैरा 5.3 के अनुसार जब किसी भर्ती वर्ष में ईडब्ल्यूएस के लिए चिह्नित किसी रिक्त को इनसे सम्बन्धित उपयुक्त उम्मीदवार उपलब्ध न होने की स्थिति में न भरा जा सके, तो उस विशेष भर्ती वर्ष में ऐसी रिक्तियों को बैकलॉग के रूप में अगले भर्ती वर्ष के लिए आगे नहीं बढ़ाया जाएगा। इन्हीं 18 पदों को भर्ती वर्ष 2022 में ही भरने हेतु पुनः विज्ञापन प्रकाशित किया गया है। पशुपालन विभाग द्वारा ई0डब्ल्यू0एस0 श्रेणी का पद अगले भर्ती वर्ष के लिए अग्रेषित नहीं किया गया है बल्कि इसी वर्ष 2022 में ही ई0डब्ल्यू0एस0 श्रेणी के उम्मीदवारों से भरने हेतु विज्ञापित किया गया है।
